

### నేడు ప్రకృతి ఉద్యాన వనం ప్రారంభం

ఇల్లెందు రూరల్, అక్టోబర్ 5 : నేడు ప్రకృతి ఉద్యాన వనాన్ని ఎమ్మెల్యే బానోత్ హరిప్రియానాయక్ ప్రారంభిస్తారని ఎఫ్ఆర్ఎస్ నాగేశ్వరరావు గురువారం ఒక ప్రకటనలో తెలిపారు. బాలాజీ నగర్ సమీపంలోని కోరగుట్ట వద్ద ఉదయం 11 గంటలకు జరిగే ప్రారంభోత్సవానికి మహబూబాబాద్ ఎంపీ మాలోత్ కవిత ముఖ్య అతిథిగా హాజరవుతారన్నారు.

### అభివృద్ధి పనులు ప్రారంభించనున్న ఎమ్మెల్యే

ఇల్లెందు రూరల్, అక్టోబర్ 5 : పలు అభివృద్ధి పనులను ఎమ్మెల్యే బానోత్ హరిప్రియానాయక్ ప్రారంభించనున్నారని పంచాయతీ రాజ్ ఏకా రాజు గురువారం ఒక ప్రకటనలో తెలిపారు. బొజ్జాయిగూడెం, బాలాజీనగర్, సుభాషినగర్ పంచాయతీల్లో సీసీ రోడ్లకు శంకుస్థాపన చేయనున్నారని, ప్రజా ప్రతినిధులు, అధికారులు సకాలంలో హాజరుకావాలని కోరారు.

### హైదరాబాద్లో నేటి నుంచి ఫోటో ఎక్స్ పో



ఫోటో ఆవిష్కరిస్తున్న ఎస్సె, సంఘం బాధ్యులు

టీకలపల్లి, అక్టోబర్ 5 : హైదరాబాద్లో జరుగనున్న ఫోటో గ్రాఫర్ ఎక్స్ పోను విజయవంతం చేయాలని ఎస్సె రమణా రెడ్డి అన్నారు. ఫోటో గ్రాఫర్ సంక్షేమ సంఘం అధ్యక్షుడు ఆమెడ రవి ఆధ్వర్యంలో గురువారం ఆయన పోస్టర్లు ఆవిష్కరించి మాట్లాడారు. ఫోటో ఎక్స్ పో 6, 7, 8 తేదీల్లో కేబీఆర్ కన్వెన్షన్ హాల్ ఎల్వీనగర్లో జరగనున్నదన్నారు. కార్యక్రమంలో సంఘం బాధ్యులు ఆమెడ రవి, ఆలవాల శ్రీనివాస్, రమేష్, సైదులు, నాగు, దామోదర్, నవీన్, శ్రీకాంత్, రవి, కిరణ్ తదితరులు పాల్గొన్నారు.

### కానిస్టేబుళ్లుగా పలువురు ఎంపిక

అస్సారావుపేట, అక్టోబర్ 5 : కానిస్టేబుళ్ల నియామకాల్లో అస్సారావుపేటకు చెందిన ఇద్దరు యువకులు ఎంపికయ్యారు. పట్టణానికి చెందిన బద్దిరెడ్డి కృష్ణబాబు, నల్ల బాడు గ్రామానికి చెందిన బుడ్రెడ్డి సత్యనారాయణ ఏఆర్ కానిస్టేబుల్ గా ఎంపికయ్యారు. తమ పిల్లలు కానిస్టేబుల్ గా ఎంపికపడడంపట్ల తల్లిదండ్రులు సంతోషం వ్యక్తం చేశారు.



కృష్ణబాబు, సత్యనారాయణ



ఆళ్ల వెంకటేశ్, కందికొండ హరీష్, ఉగ్గం వేణు, ఉగ్గం సతీష్

చండ్రగొండ, అక్టోబర్ 5 : మండలానికి చెందిన ఇద్దరు యువకులు బెటాలియన్ కానిస్టేబుల్ గా ఎంపికయ్యారు. తుంగారం గ్రామానికి చెందిన ఆళ్ల వెంకటేశ్, పోకలగూడెంకు చెందిన కందికొండ హరీష్ ఉత్తీర్ణత సాధించారు. గానుగపాడుకు చెందిన ఉగ్గం కృష్ణయ్య, కౌసల్య కుమారులు వేణు, సతీష్ కానిస్టేబుల్ రాత పరీక్షల్లో ఉత్తీర్ణత ఉద్యోగాలు సాధించారు.

### ఫోటో ద్వారా హాజరు నమోదు చేయాలి



కాంప్లెక్స్ ప్రధానోపాధ్యాయులను సత్కరిస్తున్న ఎంఈవో కృష్ణయ్య

అస్సారావుపేట, అక్టోబర్ 5 : పాఠశాలల్లో విద్యార్థుల హాజరును ఎఫ్.ఆర్.ఎస్ ద్వారా ప్రతి రోజూ 10 గంటల కల్లా నమోదు చేయాలని ఎంఈవో పి.కృష్ణయ్య కాంప్లెక్స్ ప్రధానోపాధ్యాయులకు సూచించారు. ఎమ్మార్సీ కార్యాలయంలో గురువారం నిర్వహించిన ప్రత్యేక సమావేశంలో మధ్యాహ్న భోజన పథకం, యూడైఎస్, బడి బయలు పిల్లల గుర్తింపు వంటి అంశాలపై సమీక్షించారు. 6వ తేదీ నుంచి సీఎం అల్పాహార పథకం అమలును పర్యవేక్షించాలని ఆదేశించారు. అనంతరం నూతనంగా బాధ్యతలు చేపట్టిన కాంప్లెక్స్ ప్రధానోపాధ్యాయులను సత్కరించారు.

# సీఎం సహకారంతో... 'పేట'లో ప్రగతి పరుగులు



మహిళలకు బతుకమ్మ చీరలు పంపిణీ చేస్తున్న ఎమ్మెల్యే మెచ్చా నాగేశ్వరరావు, కార్యదర్శులు, క్రీడాకారులకు స్పోర్ట్స్ కిట్లు అందజేస్తున్న ఎమ్మెల్యే మెచ్చా

- ◆ సీఎం కేసీఆర్ చేసిన మేలు గుర్తించండి
- ◆ రానున్న ఎన్నికల్లో తిరిగి ఆశీర్వదించండి
- ◆ బతుకమ్మ చీరలు, స్పోర్ట్స్ కిట్స్ పంపిణీలో ఎమ్మెల్యే మెచ్చా నాగేశ్వరరావు

అస్సారావుపేట, అక్టోబర్ 5 : గిరిజన నియోజకవర్గమైన అస్సారావుపేట ప్రగతి సీఎం కేసీఆర్ సహకారంతోనే పరుగులు తీస్తున్నదని, అడిగిన వెంటనే నిధులు మంజూరు చేసి అభివృద్ధికి తోడ్పాటునిచ్చారని ఎమ్మెల్యే మెచ్చా నాగేశ్వరరావు అన్నారు. స్థానిక రైతు వేదికలో గురువారం ఆయన మహిళలకు బతుకమ్మ చీరలు, యువతకు స్పోర్ట్స్ కిట్లు పంపిణీ చేసి మాట్లాడారు. తెలంగాణ

సమగ్రాభివృద్ధికి, ప్రజా సంక్షేమానికి సీఎం కేసీఆర్ చేసిన మేలును గుర్తించాలని ప్రజలకు విజ్ఞప్తి చేశారు. త్వరలో జరగనున్న అసెంబ్లీ ఎన్నికల్లో తిరిగి బీఆర్ఎస్ పార్టీని అత్యధిక మెజారిటీతో గెలిపించాలని పిలుపు నిచ్చారు. గడిచిన తొమ్మిదిన్నరేండ్లలో ఆదర్శవంతమైన సమర్థ పాలన, అభివృద్ధి, సంక్షేమ పథకాలను అమలు చేసిన ఘనత సీఎం కేసీఆర్ దేనని స్పష్టం చేశారు. ఎన్నికలు రాబోతున్న తరుణంలో మాయ మాటలతో ప్రతిపక్ష పార్టీలు మీ ముందుకు ప్రత్యక్షం కాబోతున్నారని, వారి మాయలో పడి మోసపోవద్దని హితవు పలికారు. మనం చేసే అభివృద్ధి పది కాలాలు పాటు గుర్తుండిపోవాలని తపనతో కష్టపడి పని చేస్తున్నానని, సీఎం కేసీఆర్ పాల సమై సమృద్ధం ఉంచి ఓట్లు వేసి గెలిపించాలని కోరారు.

యువత క్రీడా వైపున పెంపొందించేందుకు ప్రభుత్వం క్రీడా ప్రాంగణాలు ఏర్పాటు చేసిందని, వ్యాయామం శారీరక దృఢత్వం, మానసిక ఉల్లాసానికి దోహదపడుతుంది తెలిపారు. కార్యక్రమంలో జిల్లా స్పోర్ట్స్ ఆఫీసర్ పరంధామరెడ్డి, అస్సారావుపేట, దమ్మపేట జడ్పీటీసీలు చిన్నంశెట్టి వరలక్ష్మి, వైడి వెంకటేశ్వరరావు, ఎంపీపీ జిల్లి పల్లి శ్రీరామ్మూర్తి, వైఎస్ ఎంపీపీ చిట్టా భణ్డారెడ్డి, అస్సారావుపేట సొసైటీ అధ్యక్షుడు చిన్నంశెట్టి సత్యనారాయణ, పేరాయిగూడెం సర్పంచ్ నార్లపాటి సుమతి, తహసీల్దార్ కృష్ణ ప్రసాద్, ఎంపీడీవో జి.శ్రీనివాసరావు, బీఆర్ఎస్ నాయకులు యూఎస్ ప్రకాశ్ రావు, తాడేపల్లి రవి, సత్యవరపు సంపూర్ణ, మండపాటి రాజమోహన్ రెడ్డి, చిప్పన పల్లి బజారయ్య తదితరులు పాల్గొన్నారు.

## బీఆర్ఎస్ యూత్ అధ్యక్షుడిగా 'మండవ'

దమ్మపేట, అక్టోబర్ 5 : దమ్మపేట మండలం గండుగులపల్లికి చెందిన మండవ సత్యనారాయణను బీఆర్ఎస్ మండల యూత్ అధ్యక్షుడిగా ఎమ్మెల్యే మెచ్చా నాగేశ్వరరావు ప్రకటించారు. ఈ మేరకు గురువారం ఆయన నియామక పత్రాన్ని సత్యనారాయణకు అందజేసి మాట్లాడుతూ ఎన్నికల్లో యువత పాత్ర కీలకమని, వారిలో చైతన్యం తీసుకువచ్చి ప్రభుత్వ సంక్షేమ పథకాలను

ప్రజల్లోకి తీసుకెళ్లాలని సూచించారు. బీఆర్ఎస్ మండల అధ్యక్షుడిగా ఎంపిక చేసినందుకు ఎమ్మెల్యే మెచ్చాకు సత్యనారాయణ కృతజ్ఞతలు తెలిపారు.



'మండవ'కు నియామక పత్రం అందజేస్తున్న ఎమ్మెల్యే మెచ్చా

## గురుకుల విద్యార్థుల క్రీడా ప్రతిభ



ప్రతిభ చూపిన విద్యార్థులను అభినందిస్తున్న ప్రిన్సిపాల్ మంజుల

అస్సారావుపేట, అక్టోబర్ 5 : జిల్లా స్థాయిలో జరిగిన క్రీడా పోటీల్లో బీసీ గురుకుల విద్యార్థులు ప్రతిభ కనబరిచి రాష్ట్ర స్థాయి క్రీడలకు అర్హత సాధించారు. ప్రతిభ కనబరిచిన విద్యార్థులను ప్రిన్సిపాల్ మంజుల గురువారం అభినందించి మాట్లాడుతూ జిల్లా స్థాయి క్రీడల్లో గురుకుల విద్యార్థులు అత్యంత వైపున ప్రదర్శించారన్నారు. విద్యార్థులు చదువుతో పాటు క్రీడా వైపునాన్ని పెంపొందించుకోవటానికి తెలంగాణ ప్రభుత్వం ప్రత్యేక శ్రద్ధ తీసుకుంటున్నదని ఆమె సంతోషం వ్యక్తం చేశారు. కార్యక్రమంలో పీఈటీ.టి.వసంత్ పాల్గొన్నారు.

### అంగన్వాడీల సమ్మె విరమణ

ఇల్లెందు, టేకలపల్లి, అక్టోబర్ 5 : అంగన్వాడీల సమ్మెను విరమించారు. గురువారం సుభాషినగర్ లోని సీడీపీవో కార్యాలయంలో సీడీపీవో లక్ష్మీప్రసన్నకు సమ్మె విరమణ నోటీసును అందజేశారు. కాగా అంగన్వాడీల సమస్యలపై మంత్రులతో జరిపిన చర్చలు ఫలప్రదం అయ్యాయని అంగన్వాడీలు తెలిపారు.

## నేడు సీఎం అల్పాహార కార్యక్రమం

హాజరుకానున్న ఎమ్మెల్యే హరిప్రియానాయక్

ఇల్లెందు, అక్టోబర్ 5 : నేడు ఉర్దూ స్కూల్ విద్యార్థులకు ముఖ్యమంత్రి అల్పాహారం కార్యక్రమాన్ని ప్రారంభించనున్నట్లు మున్సిపల్ కమిషనర్ నవీన్ తెలిపారు. గురువారం ఆయన మాట్లాడుతూ పట్టణంలోని 20వ వార్డు ఉర్దూ మీడియం స్కూల్లో ఎమ్మెల్యే హరిప్రియానాయక్ కార్యక్రమాన్ని ప్రారంభిస్తారన్నారు. రాష్ట్ర ప్రభుత్వం ఎంతో ప్రతిష్టాత్మకంగా చేపడుతున్న ఈ కార్యక్రమానికి ప్రజాప్రతినిధులు, వార్డు నాయకులు, సిబ్బంది తదితరులు హాజరుకావాలని విజ్ఞప్తి చేశారు.

### ఆటో బోల్తా : పలువురికి గాయాలు



ప్రమాదంలో నుజ్జునుజ్జయిన ఆటో, గాయపడిన పిల్లలు

ఇల్లెందు రూరల్, అక్టోబర్ 5 : ఆటో బోల్తా పడి పలువురు గాయపడిన ఘటన గురువారం చోటు చేసుకున్నది. స్థానికులు తెలిపిన వివరాలు ఇలా ఉన్నాయి. రాఘవోయిన గూడెం నుంచి పలువురు ఆటోలో మోట్లగూడెంకు వెళ్తుండగా నారాయణపురం స్టేజీ వద్ద ముప్పు దగ్గర ఆటో బోల్తా పడింది. ఆటోలో ప్రయాణిస్తున్న కావ్య, అక్షిత్, కాశిక్, భవాని, వీరభద్రమ్మ, సుజాత, కృష్ణవేణి, సుభద్ర, రాజు గాయపడగా వారిని హుటాహుటిన ఇల్లెందు ప్రభుత్వ ఆసుపత్రికి తరలించారు. వారిని పరీక్షించిన వైద్యులు పరిస్థితి విషమంగా ఉన్న వారిని ఖమ్మంకు రిఫర్ చేశారు. పోలీసులు కేసు నమోదు చేసుకొని దర్యాప్తు చేస్తున్నారు.

### మిరపలో తెల్లదోమలను నిర్మూలించాలి : డాక్టర్ నారాయణమ్మ



మిరప తోటను పరిశీలిస్తున్న శాస్త్రవేత్తల బృందం

చండ్రగొండ, అక్టోబర్ 5 : మిరపలో బొబ్బాతెగులు ఉధృతిని తగ్గించాలంటే రైతులు సామూహికంగా తెల్లదోమను నిర్మూలించాలని కొత్తగూడెం కృషి విజ్ఞాన కేంద్రం కోఆర్డినేటర్ డాక్టర్ నారాయణమ్మ సూచించారు. గురువారం గానుగపాడు గ్రామంలో బొబ్బా తెగులు వచ్చిన మిరపతోటలను శాస్త్రవేత్తల బృందంతో కలిసి ఆమె పరిశీలించి మాట్లాడారు. మిరపతోటల్లో తెల్లదోమ ఉధృతిని శాస్త్రవేత్తల బృందం గుర్తించి, రైతులకు సలహాలు, సూచనలు ఇచ్చారు. కార్యక్రమంలో శాస్త్రవేత్తలు శివ, నవీన్ కుమార్, మండల వ్యవసాయశాఖాధికారి వినయ్, ఏకావోలు శ్రీనివాస్, విజయ్, సాయిబాను, రైతులు పాల్గొన్నారు.